

नालियों की सफाई व रोड लाइट ठीक कराने की मांग

भरतपुर, (निस)। भरतपुर में शहर काग्रेस कमेटी द्वारा नालियों की सफाई व रोड लाइट दुरुस्त करने के लिए नगर निगम आयुक्त को ज्ञापन सौंपा।

शहर काग्रेस कमेटी के पदाधिकारियों ने बताया कि नगर निगम भरतपुर में विद्युत व्यवस्था ठप पडी हुई है शहर अंधेरे में डूबा हुआ है, पूरे शहर की लाइट बंद पडुई है। सडकों व गलियों की हालत खराब है, सडकें जगह-2 से खुदी पडी हुई हैं, शहर में व कोलोनियों में नालियों की सफाई की कोई व्यवस्था नहीं है, नालियों कचरे से सड रही हैं व पानी ओवरफ्लो होकर सडक पर आ रहा है। एस.टी.सी. हाउसिंग बोर्ड के पार्कों की दशा बहुत ही दयनीय है। पार्कों की रेलिंग टूटी पडी हुई हैं व पार्कों में माली की व्यवस्था नहीं है जिसके कारण पार्कों की घास

खाटूश्याम महोत्सव के पोस्टर का विमोचन

हलैना भरतपुर, (निस)। श्री श्याम सखा मण्डल एवं श्याम प्रेमियों की ओर से कस्वा हलैना के प्राचीन श्री वीर हनुमान आश्रम स्थित श्री खाटूश्याम मन्दिर पर अयोध्या के सन्त व श्री वीर हनुमान आश्रम के महन्त अवधबिहारी जी महाराज और खाटूश्याम मन्दिर के पंडित पुष्येन्द्र महाराज के सानिध्य में श्री खाटूश्याम मन्दिर से तृतीय स्थापना दिवस के उपलक्ष्य में 24 जनवरी से 2 फरवरी तक श्री खाटूश्याम महोत्सव मनाया जा रहा है जिसका तैयारियां जारी और धार्मिक कार्यक्रमों की रूपरेखा तय कर श्याम बाबा पोस्टर का विमोचन किया गया।

महोत्सव के तहत श्री राम कथा,11 कुण्डीय श्री लक्ष्मी नारायण महायज्ञ,दिव्य श्रृंगार,विशाल भण्डारा आदि कार्यक्रम होंगे। श्री श्याम सखा मण्डल के सेवक मास्टर ओमप्रकाश गुप्ता,रवि गोयल,अशोक गर्ग वैकू वाले ने बताया कि श्री श्याम सखा मण्डल के द्वारा श्री श्याम मन्दिर का तृतीय स्थापना

भुसावर रात वाले हनुमानजी मंदिर में अन्नकूट प्रसादी हुई

भुसावर भरतपुर, (निस)। भुसावर में रात वाले हनुमानजी मंदिर पर विशाल अन्नकूट महोत्सव का आयोजन किया गया, जिसमें 11 मन सामग्री से बनी प्रसादी लेने हजारों श्रद्धालुओं की भीड़ उमड़ी। बजाना-मूसैपुर मार्ग पर आयोजित इस कार्यक्रम में राहगीरों की भी प्रसादी वितरित की गई। साथ ही कोटी वाले हनुमान मंदिर में महिलाओं ने भजनों पर नृत्य कर क्षेत्र की खुशहाली को प्रार्थना की।

भक्ति, शक्ति और लोक आस्था के अद्भुत संगम के साथ उपखण्ड क्षेत्र के बयाना-मुसेपुर सड़क मार्ग स्थित हनुमन् बस स्टैंड के समीप रात वाले हनुमानजी मंदिर में मंगलवार को श्रद्धा का भव्य सैलाब उमड़ पड़ा। समस्त श्रद्धालुओं और भक्त मंडल के सामूहिक सहयोग से आयोजित इस विशाल अन्नकूट महोत्सव ने न केवल धार्मिक अनुष्ठानों की गरिमा बढ़ाई, बल्कि सामुदायिक एकता की एक अनूपम मिसाल भी पेश की। आयोजन का मुख्य आकर्षण लगभग 11 मन शुद्ध पूजन सामग्री से तैयार की गई भव्य प्रसादी रही, जिसे प्रवेग करने के लिए बैठक कस्बे सहित दूर-दराज के ग्रामीण इलाकों से श्रद्धालु पहुंचे।

धार्मिक परंपराओं के अनुसार आयोजित इस अनुष्ठान में मंदिर परिसर को विशेष रूप से सजाया गया था। इस महोत्सव की भव्यता का अनुमान इसी तथ्य से लगाया जा सकता है कि प्रसादी तैयार करने के लिए बाजार, चावल, राजमा, चोला, मूंगफली, किशमिश, बेसन, तेल, छाछ, सब्जी और गुड़ जैसे शुद्ध अवयवों का उपयोग कर विशेष पकवान तैयार किए गए। इन पकवानों

का सर्वप्रथम हनुमानजी, देवी मां और शिव परिवार को विधि-विधान से भोग लगाया गया, जिसके पश्चात इसे आम जनमानस के लिए वितरित किया गया। कार्यक्रम के दौरान व्यवस्थाओं का भी मंजर देखते ही बनता था। कतारबद्ध होकर हजारों ग्रामीणों और मार्ग से गुजरने वाले राहगीरों ने सामूहिक रूप से प्रसादी ग्रहण की। राहगीरों और विहन चालकों को ससम्मान रोककर कढ़ी, बाजरा और सब्जी की प्रसादी वितरित करते हुए रात वाले हनुमानजी मंदिर मंडल के सदस्यों ने स्वयं को धन्य महसूस किया। इस पुनीत कार्य में मंदिर मंडल के सदस्य सटीक रूप से सक्रिय भूमिका निभाई और सेवा भाव से जुटे रहे। श्रद्धालुओं ने भगवान के चरणों में हाजिरी लगाकर परिवार की सुख-समृद्धि और क्षेत्र में खुशहाली की कामना की। वहीं दूसरी ओर, आध्यात्मिक उल्लास का एक और नजारा कस्बे के हिण्डौन सड़क मार्ग स्थित प्राचीन कोटी वाले हनुमानजी मंदिरस में देखने को मिला। यहाँ महिला भक्त मंडल के तत्वग्वधान में भजन संकीर्तन का भव्य आयोजन हुआ। ढोलक, झांझ और मजीरों की थाप पर च्खलधुम में देव देव महान लाल लोंटा हाथ में गोटा और मेरा कोटी वाला हनुमान सबके संकट हरता है जैसे भजनों ने वातावरण को भक्तिमय कर दिया। महिलाएं भक्ति भाव में डूबकर नृत्य करती नजर आईं, जिससे समूचा क्षेत्र धर्ममय हो गया।

इस आयोजन से सिद्ध कर दिया कि भुसावर की पावन धरा पर हनुमानजी के प्रति जन-जन में गहरी आस्था और अटूट विश्वास व्याप्त है।

लोहडी का पर्व मनाया

भरतपुर, (निस)। श्री हनुमान मंदिर श्री भूरीसिंह व्यायामशाला समिति भरतपुर द्वारा आयोजित कार्यक्रम में सर्वप्रथम लकडी व उपलों की डेरी पर सक्रिय प्रयाज के साथ लोहडी जलाई गई। सभी ने रेवडी, गजक, मूंगफली का प्रसाद अर्पित को समर्पित किया व प्रक्रिया लगाकर सभी की खुशहाली की कामना की व बालकों ने भंगडा का नृत्य कर ढोल गगाड़े का आनंद लिया। व्यायामशाला के संचालक चुनकी कपान ने लोहडी से संबंधित मुगल शासकों के अत्याचार से पंजाब के परिवार की व दो लडकियों की शादी जंगल में आग जलकर सुन्दरी के मुन्दरी का विवाह दुर्लला भट्टी ने मदद की, उसे सुनाया, पंडित, तरुण शर्मा ने पूजा कराई सभी को गजक, रेवडी, मूंगफली मक्का व सूप, पकोडों का प्रसाद बांटा। कार्यक्रम में बाबू सिंह रेजर, कमांडेंट ओमप्रीत सिंह, जगदीश राजविला, सरदार अवतार सिंह संधु,

स्कूल में मीट बनाने का आरोगी हेडमास्टर सस्पेंड, जांच दल पहुंचा

लोगों से बात कर उनके बयान लिए साथ ही साक्ष्य भी जुटाए कमेटी अब जांच रिपोर्ट को उच्च अधिकारियों के पास में भेजेगी।

जांच कमेटी के सदस्य मंगलवार को राजकीय प्राथमिक स्कूल तालाब की ढाणी पहुंचकर पूछताछ की। रसोई में पहुंचकर देखा तो आलू और गोभी की सब्जी रखी हुई थी। रसोइए से पूछा तो उसने कहा- कल यही सब्जी बनाई थी। उससे वीडियो में दिख रही सब्जी के बारे में पूछा तो वह अपनी बात पर अड़ा रहा। हेडमास्टर अमर सिंह मीणा ने बताया कि एक मैडम मनरेगा का काम देखने के लिए आई थी, उसने पूछा क्या हो रहा है। इस पर मैंने बोल दिया कुछ नहीं हो रहा तो वह नाराज हो गई थी। स्कूल की छुट्टी नहीं थी। गांव में रामलीला चल रही थी और एक परिवार ने खाना दिया था। बच्चे वहाँ खाना गए थे। अंदर जो खाना बन रहा था, उसका मुझे कोई पता नहीं है। मैं तो अंदर गया नहीं। रसोइया खाना बना रहा था, इसकी मुझे जानकारी नहीं थी।

रसोइए इंद्रराज ने बताया कि

टहरकी में भजन मेला

भरतपुर, (नि.सं.)। ग्राम पंचायत सिनपिनी के ग्राम टहरकी में मकर संक्रांति के अवसर पर प्राचीन काल से आयोजित होने वाला भजन जिकड़ी मेला का समापन 15 जनवरी को होगा।

जानकारी देते हुए स्थानीय निवासी उप प्राचार्य भूपेन्द्र सिंह मीणा ने बताया कि प्राचीन जिकड़ी मेला कई दशकों से लगात आया है जिसमें ग्राम पंचायत सिनपिनी, मुद्रोता, झारोली, बांसी, महुआ, लुधावण, माडलों से हजारों की संख्या में श्रोता मौजूद रहते हैं। जिकड़ी गायक विमलेश चाहर, हलदात पुरा मालीनी, राम अवतार ओडेल, सुरिता डागुर खेर जटारी, पवन जगनेर, ओम प्रकाश निभेरा उपस्थित रहेंगे। बेहतरीन व्यवस्था के लिए गांव टहरकी के युवा और बुजुर्गों की बैठक कर टीम बनाकर जिम्मेदारियों को आवंटित किया गया।

हिण्डौन सिटी

स्कूल में मीट बनाने का आरोगी हेडमास्टर सस्पेंड, जांच दल पहुंचा

गंगापुर सिटी,(नि.सं.)। गंगापुर ब्लॉक के एक सरकारी स्कूल में रसोइए से मीट बनवाने वाले हेडमास्टर को सरकार ने सस्पेंड कर दिया। इसके साथ ही 3 सदस्यीय जांच कमेटी गठित की गई है। कमेटी के सदस्य मंगलवार को स्कूल पहुंचे। उन्होंने ग्रामीणों, हेडमास्टर और रसोइए के बयान लिए और मौके से साक्ष्य जुटाए। इस दौरान रसोई में नॉनवेज की जगह आलू-गोभी की सब्जी रखी मिली।

उल्लेखनीय है कि गंगापुर सिटी तहसील के राजकीय प्राथमिक स्कूल तालाब की ढाणी, हिंगोटिया के हेडमास्टर ने सोमवार को स्कूल की रसोई में मीट और टिक्कड़ बनवाए और खुद बाहर धूप में कुर्सी डालकर बैठा था। इस दौरान बच्चों की छुट्टी कर मेन गेट पर अंदर से ताला लगा दिया था। ग्रामीण पहुंचे तो हेडमास्टर नशे में धुत था। गंगापुर सिटी तहसील के राजकीय प्राथमिक स्कूल, तालाब की ढाणी में सोमवार को हेडमास्टर अमर सिंह मीणा के बिना किसी ठोस कारण के स्कूल की छुट्टी कर रसोई में मीट बनवाने का

वीडियो सामने आते ही शिक्षा विभाग ने मामले को गंभीरता से लेते हुए तत्काल कार्रवाई की। सर्वाई माधोपुर के जिला शिक्षा अधिकारी (मुख्यालय) प्रारंभिक शिक्षा देवीलाल मीणा ने प्रारंभिक जांच में हेडमास्टर की भूमिका संदिग्ध पाए जाने पर सस्पेंड कर दिया।

ारी आदेश के अनुसार राजस्थान सिविल सेवा नियाम-1958 के तहत सिलेंबर अधिधि में अमर सिंह मीणा का मुख्यालय मुख्य ब्लॉक शिक्षा अधिकारी, समग्र शिक्षा सर्वाई माधोपुर निर्धारित किया गया है।

मामले की विस्तृत जांच के लिए शिक्षा विभाग ने तीन सदस्यीय जांच कमेटी का गठन किया। इसमें विजय सांखला, प्रधानाध्यापक हिंगोटिया, जितेंद्र लोढा, प्रधानाध्यापक महात्मा गांधी सरकारी स्कूल संपेरा बस्ती और कपिल शर्मा, प्रधानाध्यापक रेती स्कूल को शामिल किया गया है। जांच कमेटी के सदस्य मंगलवार को स्कूल पहुंचे और निरीक्षण किया। साथ ही ग्रामीण, संस्था प्रधान अमर सिंह, खाना बनाने वाले और अन्य

पूर्व सभापति के पुत्र अमीनुद्दीन का होटल सीज

करौली। इन दिनों बहुत चर्चित चल रहे पूर्व नगर परिषद सभापति रशीदा खातून के पुत्र सट्टा किशोरीनुद्दीन के तीन मंजिला अवैध निर्माण होटल को नगर परिषद प्रशासन ने सोमवार शाम को सीज किया जिसकी आम चर्चा रही

ज्ञात रहे पुर्ण नगर परिषद सभापति के पुत्र अमीनुद्दीन खान को हिंडौन पुलिस ने क्रिकेट के सट्टा के मामले में गति दिनों गिरफ्तार किया गया जिसके साथ में अब तक पांच और सट्टा में लिप्त आरोपियों को गिरफ्तार कर चुकी है इधर करौली पुलिस ने सट्टा किशोरीनुद्दीन को करौली दंगा का मास्टरमाइंड बताते हुए गिरफ्तार किया

अवैध खनन, जुर्माना लगाया

बयाना भरतपुर, (निस)। रुदावल थाना क्षेत्र में खनिज विभाग की टीम ने अवैध खनन के खिलाफ सख्त कार्रवाई करते हुए एक खनन माफिक पर 13 लाख 54 हजार 200 रुपये का जुर्माना लगाया है। कार्रवाई के दौरान मौके से एक एक्सकेवटर मशीन जब्त की गई, जबकि मशीन का ऑपरेटर फरार हो गया। रूपवास खनिज विभाग के कार्य निदेशक वीरेंद्र कुमार ने बताया कि मंगलवार दोपहर 3 बजे चेकिंग के दौरान रुदावल क्षेत्र के एक पहाड़ से एक्सकेवटर मशीन की आवाज सुनाई दी। टीम जब मौके पर पहुंची तो वहां बिना किसी सरकारी अनुमति के अवैध खनन किया जा रहा था।

टीम को देखकर ऑपरेटर मशीन छोड़कर भाग निकला। जांच में सामने आया कि संबंधित पहाड़ पर खनन की कोई वैध स्वीकृति नहीं थी।

कार्यक्रम भरतपुर जिला अग्रवाल महासभा अध्यक्ष सीए अतुल मित्तल, अखिल भारतीय युवा अग्रवाल महासभा के राष्ट्रीय चैयरमैन मनोज

पंच गौरव को प्राथमिकता दें : जिला प्रभारी मंत्री

करौली। राज्य मंत्री गृह, गोपालन, पशुपालन, डेयरी एवं मत्स्य विभाग व जिला प्रभारी मंत्री जवाहर सिंह बेदम ने मंगलवार को कलेक्ट्रेट सभागार में आगामी बजट घोषणा हेतु सुझाव, राज्य सरकार की फ्लैगशिप योजनाओं, मूलभूत सुविधाओं, पेयजल, विद्युत, सड़क, साफ-सफाई सहित अन्य विभागीय कार्यों एवं गतिविधियों की गहन समीक्षा की। इसके साथ-साथ उन्होंने जिले में खेल, उद्योग, कृषि, वन एवं पर्यटन क्षेत्रों में संचालित पंच गौरव योजना की प्रगति की विस्तृत समीक्षा की। खेल अवसरंचना सुदृढीकरण, सैडस्टोन आधारित उद्योगों को प्रोत्साहन, तिलहन उत्पादन से किसानों की आय वृद्धि, वन संरक्षण एवं जन-जागरूकता तथा कैलादेवी पर्यटन विकास से संबंधित कार्यों की प्रगति पर चर्चा की गई।

प्रभारी मंत्री ने विभागीय अधिकारियों को स्वीकृत बजट का समयबद्ध व गुणवत्तापूर्ण उपयोग सुनिश्चित करने, गुणवत्ताओं का लाभ अंतिम व्यक्ति तक पहुंचाने तथा आपसी समन्वय से कार्यों में गति लाने के निर्देश दिए। इस दौरान जिला प्रभारी मंत्री ने पाँचना बांध को उचित कार्ययोजना बनाकर जिला स्तर से पर्यटन स्थल में विकसित करने के लिए संबंधित अधिकारियों को आवश्‍यक दिशा-निर्देश प्रदान किए।

जिला प्रभारी मंत्री ने विभिन्न विभागों के अन्तर्गत संचालित विकास एवं मरम्मत कार्यों, बजट घोषणाओं से जुड़े निर्माण कार्यों तथा फ्लैगशिप योजनाओं के लक्ष्यों को निर्धारित

सार-समाचार

भूतपूर्व सैनिक दिवस पर सम्मान समारोह

करौली, (नि.सं.)। जिला मुख्यालय पर दसवें सशस्त्र सेना भूतपूर्व सैनिक दिवस के अवसर पर जिला सैनिक कल्याण कार्यालय में सम्मान समारोह एवं विचार गोष्ठी का आयोजन किया गया। कार्यक्रम में पूर्व सैनिकों और वीरगणनाओं का सम्मान किया गया तथा उनकी विभिन्न मांगों को लेकर वक्ताओं ने सरकार का ध्यान आकर्षित किया। कार्यक्रम में सेवानिवृत्त सैनिकों के लिए कैटीन संबंधी लाइसेंस का नवीनीकरण जिला मुख्यालय पर ही किए जाने, ईसीएचएस में विशेषज्ञ डॉक्टरों की नियमित नियुक्ति, सैनिक कल्याण कॉम्प्लेक्स के निर्माण तथा शहीद कैप्टन कमल राम के नाम पर स्कूल, कॉलेज या अस्पताल का नामकरण किए जाने की मांग रखी गई। इसके साथ ही राज्य स्तर पर पूर्व सैनिकों को मिलने वाले 12 प्रतिशत आरक्षण को पुन: बहाल करने की भी मांग उठी। वक्तानों ने कहा कि पूर्ववर्ती सरकार के दौरान पूर्व सैनिकों को मिलने वाला 12 प्रतिशत आरक्षण जातिगत आरक्षण में विभाजित कर दिया गया, जिससे सभी वर्गों के पूर्व सैनिकों को नुकसान हुआ। उन्होंने इस निर्णय को सुधारने की आवश्यकता पर जोर दिया। जिला प्रभारी मंत्री जवाहर सिंह ने कहा कि देश की सुरक्षा सैनिकों के शौर्य और बलिदान से सुनिश्चित होती है। करौली जिले के वे सैनिक जिन्होंने देश सेवा में शहादत दी, उनके प्रति समाज और सरकार सदैव ऋणी रहेंगे। बताया कि जिले में 7821 पूर्व सैनिक एवं उनके परिवार निवासरत हैं। इस अवसर पर जिले में पूर्व सैनिकों के लिए एक विशेष कॉम्प्लेक्स के प्रस्ताव को राज्य सरकार को भेजने, कैप्टन कमल राम वीरों के नाम पर किसी एक संस्थान का नामकरण कराने तथा लाइसेंस के ऑनलाइन सत्यापन के बाद जिला मुख्यालय पर ही लाइसेंस जारी करने की बात भी कही गई। साथ ही पूर्व सैनिकों से युवाओं को प्रेरित करने और उन्हें अनुशासन व देशभक्ति की भावना से प्रशिक्षित करने की अपील की गई। कार्यक्रम में करौली विधायक दर्शन सिंह मूंगवा, पूर्व जिला अध्यक्ष बृजलाल डिकोलिया, हिंडौन की पूर्व विधायक राजकुमारी जाटव, जिला सैनिक कल्याण अधिकारी कर्नल नरिंजन चौहान सहित बड़ी संख्या में पूर्व सैनिक, उनके परिवार आदि उपस्थित रहे।

आत्म निर्भरता का संदेश दिया

गंगापुर सिटी, (नि.सं.)। भागती पीजी कॉलेज में मंगलवार को "खेलो भारत अभियान" के तहत "रन फॉर स्वदेशी" दौड़ प्रतियोगिता का आयोजन किया गया। इसमें बड़ी संख्या में छात्र-छात्राओं ने उत्साहपूर्वक भाग लेकर स्वदेशी और आत्मनिर्भर भारत के संदेश को आगे बढ़ाया गया। खेलो भारत के नगर संयोजक अजीत गुर्जर ने बताया कि पंचायत समिति प्रधान मंजू गुर्जर कार्यक्रम को मुख्य अतिथि थीं। भाजपा जिला मोर्चा संयोजक जयनालाल वैष्णव, वन नेशन वन इलेक्शन के जिला संयोजक सीताराम गुर्जर और स्कूल शिक्षा परिवार के जिला अध्यक्ष अनुज शर्मा विशिष्ट अतिथि के रूप में उपस्थित रहे। कार्यक्रम से ऐसी दौड़ प्रतियोगिताएं युवाओं में सकारात्मक सोच और राष्ट्रभक्ति का भाव पैदा करती हैं। उन्होंने जोर दिया कि युवाओं की भागीदारी से ही देश मजबूत बनेगा। एसीवीपी नगर उपाध्यक्ष महेंद्र नाथिन ने बताया कि दौड़ प्रतियोगिता में भागीला प्रजापत ने प्रथम, मेधा भंडारी ने द्वितीय और अमित गुर्जर ने तृतीय स्थान प्राप्त किया। अतिथियों ने विजेताओं को प्रोत्साहित किया। वन नेशन वन इलेक्शन के जिला संयोजक सीताराम गुर्जर ने बताया कि इस अभियान का मुख्य उद्देश्य युवाओं को राष्ट्र-निर्माण, चरित्र-निर्माण और आत्मनिर्भर विकास की दिशा में प्रेरित करना है। कार्यक्रम में प्राचार्य कृष्णकांत शर्मा, महाविद्यालय प्रभारी केशव लाल गुप्ता सहित गोविंद प्रसाद शर्मा, लक्ष्मण कुमार गुप्ता, विजय राज त्रिवेदी, मोना भयुरिया, मनीषा श्रीवास्तव, भावना खंडेलवाल, मनीष शर्मा, राकेश कुमार जैन, गोपाल मुद्दाल, रमेश चंद्र अग्रवाल और महाविद्यालय का समस्त स्टाफ मौजूद रहा।

बृज वि.वि. में जागरूकता कार्यक्रम

भरतपुर, (निस)। महाराजा सूरजमल बृज विश्वविद्यालय भरतपुर में राष्ट्रीय सड़क सुरक्षा माह.2026 के अंतर्गत विभिन्न जागरूकता एवं सड़क सुरक्षा संबंधी गतिविधियों का भव्य आयोजन किया गया। इस वर्ष की प्रमुख थीम सीख से सुरक्षा टेक्नोलॉजी से परिवर्तन पर आधारित रही। विश्वविद्यालय परिसर में सड़क सुरक्षा जागरूकता कार्यशाला के अंतर्गत हेलमेट सीट बेल्ट ओवरस्पीडिंग नशे में वाहन न चलाने तथा कोहरे में सावधानी जैसे महत्वपूर्ण विषयों पर विस्तृत जानकारी प्रदान की गई। कार्यक्रम के अंतर्गत पोस्टर ब्रॉशर एवं जागरूकता संबंधी पम्फलेट का विवरण किया गया। जिसके पश्चात छात्र छात्रा के मध्य सड़क सुरक्षा प्रश्नोत्तरी प्रतियोगिता आयोजित की गई एवं उपस्थित छात्र छात्राओं शिक्षकों एवं कर्मचारियों ने सड़क सुरक्षा की सामूहिक शपथ ली। वक्ताओं ने बताया कि सड़क सुरक्षा केवल प्रशासन की जिम्मेदारी नहीं बल्कि समाज के प्रत्येक व्यक्ति की साझा जिम्मेदारी है। युवा पीढ़ी जिंदे आज से ही नियमों का पालन करना शुरू कर दे तो हम दुर्घटनाओं में होने वाली अमूल्य जानों को बचा सकते हैं। कार्यक्रम में बृज विश्वविद्यालय के अधिकारी कर्मचारी व प्रादेशिक परिवहन कार्यालय भरतपुर के कार्मिक उपस्थित रहे।

कोतवाली पुलिस ने स्मैक सहित पकड़ा

गंगापुर सिटी , (नि.सं.)। नशे के खिलाफ चलाए जा रहे अभियान के तहत मंगलवार को कोतवाली पुलिस ने एक आरोपी को गिरफ्तार किया है। आरोपी के कब्जे से 11.50 ग्राम स्मैक बरामद की गई है। पुलिस के अनुसार, डीएसटी टीम गंगापुर सिटी को सूचना मिली थी कि बजरिया इलाके में एक व्यक्ति खुलेआम स्मैक की तस्करी कर रहा है। सूचना के आधार पर टीम ने मौके पर पहुंचकर घेराबंदी की और संदिग्ध व्यक्ति को पकड़ लिया। तलाशी के दौरान उसके पास से 11.50 ग्राम स्मैक बरामद हुई। इसके बाद डीएसटी टीम ने आरोपी को थाना कोतवाली पुलिस के सुपुर्द कर दिया। गिरफ्तार आरोपी की पहचान रामराज उर्फ गुरूजी (55) पुत्र मेवाशी लाल गुर्जर, निवासी खेड़ली, पुलिस थाना बामनवास के रूप में हुई है। प्रारंभिक पूछताछ में सामने आया है कि आरोपी बजरिया क्षेत्र में स्मैक बेचने की फिराक में था। कोतवाली पुलिस ने आरोपी के खिलाफ एनडीपीएस एक्ट के तहत मामला दर्ज कर लिया है।

पुलिस पर ग्रामीणो ने किया हमला

गंगापुर सिटी,(नि.सं.)। पीलोदा थाना क्षेत्र के नयागांव में आरोपियों को पकड़ने गई पुलिस टीम पर हमला हुआ है। बदमाशों ने पुलिस पर पथराव किया, जिससे सरकारी जीप का अमला शीशा क्षतिग्रस्त हो गया। हमले के बाद आरोपी मौके से फरार हो गए। जानकारी के अनुसार, पीलोदा थाना पुलिस किसी मामले में आरोपी सूरजमान को गिरफ्तार करने नयागांव पहुंची थी। पुलिस टीम के गांव में पहुंचते ही सूरजमान और उसके साथ मौजूद 10 से 12 अन्य लोगों ने एकटुट होकर पुलिस पर हमला कर दिया। बदमाशों ने पथराव जारी करते हुए सरकारी जीप को निशाना बनाया। अचानक हुए इस हमले के कारण पुलिसकर्मी कुदुर दंगे के लिए सन्नाह नहीं पाए घटना की सूचना मिलते ही अतिरिक्त पुलिस बल मौके पर पहुंचा। पुलिस ने आरोपियों के खिलाफ राजकवार में बाधा डालने और सरकारी संपत्ति को नुकसान पहुंचाने का मामला दर्ज किया है। आरोपियों की धरपकड़ के लिए नाकाबंदी कर तलाश शुरू कर दी गई है। पुलिस अधिकारियों का कहना है कि सभी आरोपियों को जल्द ही गिरफ्तार कर लिया जाएगा।

खेमकरण सोगरिया की जयंती के कार्यक्रम

भरतपुर, (निस)। सर्व समाज द्वारा जघीना मोड़ स्थित राजा खेमकरण सोगरिया स्मारक पर पंचामृत से अभिषेक कर कार्यक्रम की विधिवत शुरुआत हुई। कार्यक्रम में राजू ठेकेदार, हेमू भवनपुरा, श्याम सिंह जघीना, रवि फौजदार भवनपुरा, गिरांज जघीना, करदम भवनपुरा, राजेश जघीना, तेजवीर व्योंगा, अर्जुन जघीना सोनू तुहिया, गंभीर सपरंज तुहिया, अमन, शुभम, अंकित सोगरवाल, सुन्दर सिंह ठेकेदार, नरेश जघीना, सचिन, राहुल सोगरवाल, देवेन्द्र चामड़, भगवाना सिंह वैध आदि प्रमुख लोग उपस्थित रहे। कार्यक्रम संयोजक हेमू भवनपुरा ने बताया की कल प्रातः 9 बजे से महाराजा सूरजमल स्मारक से चोबुवां घड़ी होते हुए राजा खेमकरण सोगरिया स्मारक तक रहेगी।

करौली जिले में एरिया डोमिनेशन अभियान

करौली, (नि.सं.)। एरिया डोमिनेशन अभियान के तहत जिले के सभी थाना अधिकारियों ने पुलिस टीम के साथ विभिन्न मुकदमा में बाँधित 109 अपराधियों को गिरफ्तार किया। जिला पुलिस अधीक्षक लोकाेश सोनवाल के निर्देशन में जिले के सभी थानों की 65 टीमों ने 440 संदिग्ध स्थानों में अपराधियों की धर पकड़ के लिए दृबिशी दी गई। दृबिश्य के दौरान जिले की सभी जिले की सभी पुलिस टीमों ने बड़ी कार्रवाई को अंजाम दिया। जिन्होंने विभिन्न मामलों में बाँधित 109 आरोपियों को गिरफ्तार किया।